

## स्टाम्प शुल्क के संबंध में विशेष राहत योजना

जयपुर, 17 नवम्बर। राज्य सरकार ने आज एक अधिसूचना जारी कर स्टाम्प शुल्क के लिए विशेष राहत योजना लागू की है। अधिसूचना के अनुसार अब तक दर्ज एवं विचाराधीन मामलों में स्टाम्प शुल्क कम किया जायेगा और रेफरेन्स के अधीन स्टाम्प शुल्क की वसूलनीय रकम का 70 प्रतिशत प्रभाय होगा यदि स्टाम्प शुल्क की वसूलनीय रकम और पंजीयन शुल्क 31 मार्च 2010 तक जमा करा दिया जाता है। इस प्रकार ऐसे मामलों में वसूलनीय स्टाम्प शुल्क की 30 प्रतिशत रियायत दी जायेगी। इन मामलों में शास्ति अधिरोपित नहीं की जायेगी।

इसी प्रकार निर्णित मामलों में स्टाम्प शुल्क कम किया जायेगा और निर्णय के अनुसार स्टाम्प शुल्क की वसूलनीय रकम का 70 प्रतिशत प्रभाय होगा, यदि ऐसा वसूलनीय स्टाम्प शुल्क 31 मार्च 2010 तक जमा कर दिया जाता है। इस प्रकार ऐसे मामलों में वसूलनीय स्टाम्प शुल्क की 30 प्रतिशत रियायत दी जायेगी। इसके साथ ही कुल वसूलनीय रकम 31 मार्च 2010 तक जमा होने पर अधिरोपित शास्ति माफ कर दी जायेगी। उक्त श्रेणी के प्रकरणों में कोई ब्याज प्रभाय नहीं होगा यदि वसूलनीय स्टाम्प शुल्क एवं पंजीयन शुल्क 31 मार्च 2010 तक जमा करा दिया जाता है। इस प्रकार के प्रकरणों में पूर्व में अदा किये जा चुके स्टाम्प शुल्क व अन्य राशि रिफण्ड नहीं होगी।

## मंच के अध्यक्ष ने कार्यभार संभाला

झुंझुनू, 5 नवम्बर: जिला उपभोक्ता संरक्षण मंच में विगत एक वर्ष से रिक्त पड़े अध्यक्ष पद पर आर.एच.जे.एस. के सेवानिवृत्त न्यायाधीश पी.एन. खण्डेलवाल ने कार्यभार संभाल लिया है। सेवानिवृत्ति से पूर्व वे उदयपुर में जिला एवं सैशन न्यायाधीश थे। उन्होंने बताया कि मंच के समक्ष प्रस्तुत होने वाले परिवादों का प्रभावी निस्तारण किया जाएगा और उपभोक्ताओं को नियमानुसार राहत प्रदान की जाएगी।

## झुंझुनू ने कबड्डी का राज्य स्तरीय खिताब जीता

झुंझुनू, 14 नवम्बर: चित्तौड़ जिले के सांवरियाजी (मण्डपिया) में 11 से 14 नवम्बर तक सम्पन्न राज्य स्तरीय जूनियर बालिका कबड्डी प्रतियोगिता का खिताब झुंझुनू की बालिकाओं ने जीता है। जिला कबड्डी संघ के सचिव अजय प्रेमी ने बताया कि झुंझुनू की टीम ने इस प्रतियोगिता में खेले गये सभी मैचों में जीत हासिल की। इस टीम ने शनिवार को फाइनल मुकाबले में चूरू को 65-19 अंकों से पराजित किया। विजेता टीम की खिलाड़ियों के नाम हैं- सोनिया, जर्नीता, सुमित्रा शर्मा, सोनू, रेखा, नीलम, सरोज, प्रियंका, सोनिका कुमारी, बबिता व अनु कुमारी।

## विकास कार्य स्थलों पर विवरण बोर्ड लगेंगे - गुप्ता

झुंझुनू, 18 नवम्बर। जिले भर में विभिन्न विभागों द्वारा कराये जाने वाले विकास कार्यों का विवरण दर्शाने के लिए कार्य स्थलों पर सूचना पट्टे लगाये जाएंगे। जिला कलेक्टर आलोक गुप्ता ने मंगलवार शाम यहां सम्पन्न राजस्व अधिकारियों की बैठक में उक्त जानकारी देते हुए बताया कि इस सम्बन्ध में सभी विभागों को निर्देशित किया जा रहा है।

उन्होंने बताया कि नरेगा सहित सार्वजनिक निर्माण, पंचायती राज व अन्य सभी कार्यकारी एजेंसियों द्वारा कार्यक्रम स्थल पर उक्त विवरण बोर्ड लगाना सुनिश्चित किया जाएगा। नरेगा की चर्चा के दौरान उन्होंने बताया कि जिले की सभी ग्राम पंचायतों में नरेगा कार्यों का संक्षिप्त अंकेक्षण कराया जाएगा। इसके लिए नरेगा के लेखाकारों को ग्राम पंचायतें आवंटित की जाएगी तथा अंकेक्षण के मुख्य बिन्दु तय किये जाएंगे।

जिला कलेक्टर ने राजस्व अधिकारियों को जिले में प्रारम्भ हो रहे नागरिक सेवा केन्द्रों का भौतिक सत्यापन कर हर सप्ताह रिपोर्ट भिजवाने, राजस्व विभाग द्वारा जारी किये जाने वाले नागरिक अधिकार पत्र के लिए सुझाव भेजने, जन शिकायत प्रकोष्ठ द्वारा प्रेषित प्रकरणों का तत्परता से निस्तारण करने तथा जिले में विभिन्न मोबाइल कम्पनियों द्वारा लगाये गये टावर स्थल का भूमि रूपान्तरण कर वांछित शुल्क जमा करने के निर्देश भी दिये। अपर कलेक्टर के.एल. मीणा ने राजस्व विभाग से सम्बन्धित विभिन्न बिन्दुओं की प्रगति का विवरण क्रम वार समीक्षा प्रस्तुत किया। इस अवसर पर भू-राजस्व वसूली, भू-अभिलेख का कम्प्यूटरीकरण, बकाया पेंशन व जांच प्रकरणों आदि विभिन्न बिन्दुओं की समीक्षा की गई तथा जिला रसद अधिकारी हरभजन सिंह ने सार्वजनिक वितरण प्रणाली के क्रियाचयन के बारे में अवगत कराया। बैठक में जिले के उपखण्ड अधिकारियों व तहसीलदारों आदि ने हिस्सा लिया।

## लापरवाह चिकित्सकों के विरुद्ध कार्रवाई के निर्देश



झुंझुनू, 25 नवम्बर: जिला कलेक्टर आलोक गुप्ता ने मंगलवार को शाम यहां सम्पन्न जिला स्वास्थ्य समिति की बैठक में स्वास्थ्य सेवाओं की समीक्षा की। उन्होंने चिकित्सा एवं स्वास्थ्य सेवाओं के प्रति कतिपय चिकित्सकों द्वारा बरती जा रही शिथिलता एवं लापरवाही को गंभीरता से लेते हुए ऐसे चिकित्सकों के विरुद्ध कार्रवाई करने के निर्देश दिये। उन्होंने कहा कि लक्ष्यों की समय पर पूर्ति होने से ही जन सामान्य को इन सेवाओं का अधिकाधिक लाभ मिल सकेगा।

अपर कलेक्टर के.एल. मीणा ने सुरक्षित प्रसव के लिए सरकारी चिकित्सालयों में बेहतर सेवाओं की आवश्यकता पर बल दिया। मुख्य चिकित्सा एवं स्वास्थ्य

अधिकारी डॉ. आर.बी. सिंह ने बताया कि जिले में 110 नोडल सब सेण्टरों का निर्माण कराया जाएगा।

इसके लिए बजट रिवाइज कराने की कार्रवाई की जा रही है। इसी प्रकार जिले में आठ ब्लड बैंक स्थापित होंगे जिनमें खेतड़ी का कार्य पूरा हो चुका है और बगड़ का कार्य प्रगति पर है। डिप्टी सी.एम.एच.ओ. (स्वास्थ्य) डॉ. प्रताप सिंह दूतड़, आर.सी.एच.ओ. डॉ. सीताराम शर्मा, क्षय चिकित्सा प्रभारी डॉ. सतीश जौहरी, पी.एम.ओ. डॉ. एच.पी. शर्मा, परिवार कल्याण प्रभारी डॉ. विद्यासागर, एन.आर.एच.एम. के विक्रम सिंह आदि ने अपनी-अपनी विभागीय सेवाओं की प्रगति से अवगत कराया। जिले के सभी ब्लॉक सी.एम.ओ. भी बैठक में मौजूद थे।

## धूमधाम से मनाया श्री राणी सती दादी जन्मोत्सव

माई झुं, 10 नव.। विश्व विख्यात मंदिर झुंझुनू स्थित श्री राणी सती मंदिर में मंगलवार प्रातः चार बजे तड़के मंगला आरती हुई। दादी मंदिर में आकर्षक फूलों का श्रृंगार दादी भक्तों के लिए मुख्य आकर्षण था। दो रोज से बाहर कोलकाता, मुम्बई, देहली सहित पुरे देश के विभिन्न भागों से पधारे दादी भक्तों ने सपरिवार पूजा अर्चना की। इससे पूर्व 9 ता. सोमवार सांयकाल श्री राणीसती दादी का जन्मोत्सव हर वर्ष की भांति मित मंसर बदी नवमी को धूमधाम से श्री राणी सती मंदिर प्रांगण में मनाया गया। दादी मंदिर परिसर में इस अवसर पर सुन्दर सजावट की गई। छपनभोग का प्रसाद लगाया गया तथा प्रवासी व्यक्तियों के आवागमन से मंदिर के निकट पूर्ण चहलपहल रही। सोमवार की रात हाईमास्क की लाइटों को बंद कर अंधेरे में जब शानदार आतिशबाजी की गई तो पूरा आसमान रोशनी में नहा गया।

आतिशबाजी से पूर्व सांयकाल मंदिर प्रांगण में सुप्रसिद्ध भजन गायक राजेन्द्र जैन श्रीमती मंजु शर्मा की भजन संघ्या में दादी भक्तों ने खुब जैकारे लगाये। राजेन्द्र जैन के कर्ण प्रिय भजन झुंझुनू के मंदिर की



शान निराली है, टाबरिया नै नित नई देवो थे सौगात म्हारी दादीजी, सिर पर थे म्हारे रखदो दया को हाथ दादी माँ, आज बंट रही है बधाई दादी के जन्म दिन की सहित अन्य भजनों ने दादी भक्तों को खुब आनन्दीत किया। सजे धजे मां के दरबार में मां भगवती राणी सती दादी के नाम से मंगलमय सच्चे दरबार में श्रद्धालु भक्तों ने अपना शीश नवाया पूजा अर्चना कर मनोतिया मांगी।

मंदिर कर्मैटी के सभापति देवेन्द्र झुंझुनूवाला मंत्री विवेक रूडया, मंदिर व्यवस्थापक विनोद कुमार एवं प्रभुदयाल तथा प्रवासीजन में उदय जालान, हरीश सिंघानिया, राजकुमार झुंझुनूवाला, निर्मल झुंझुनूवाला, दामोदर झुंझुनूवाला आदि

## जीवन बीमा राशि का भुगतान करने के निर्देश

झुंझुनू, 25 नवम्बर: जिला उपभोक्ता मंच के अध्यक्ष पी.एन. खण्डेलवाल तथा सदस्य मंजू चौहान व बनवारी लाल ने सूजडोला निवासी कमल सिंह के परिवार को स्वीकार कर अपने निर्णय में भारतीय जीवन बीमा निगम को निर्देश दिये हैं कि वह परिवारी को उसके पुत्र अजय सिंह के जीवन पर ली गई बीमा पॉलिसी पर एक लाख रूपये की बीमा राशि का भुगतान दो माह के भीतर प्रार्थना पत्र तिथि से नौ प्रतिशत ब्याज समेत करे। मंच फंसले के अनुसार परिवारी बतौर हर्जा-खर्चा बीमा निगम से ढाई हजार रूपये भी प्राप्त कर सकेगा।

मूल परिवार के अनुसार उक्त परिवारी ने अपने पुत्र का एक लाख रूपये का जीवन बीमा कराया था और समय पर किश्ते भी जमा कराई थी। अचानक उसके पुत्र अजय सिंह की मृत्यु हो गई किन्तु जीवन बीमा निगम ने क्लेम का भुगतान नहीं किया। जिला मंच ने एक अन्य फंसले में ढाणी पकोड़ी के परिवारी लालचन्द सैनी को राहत देते हुए नेशनल इन्श्योरेंस कम्पनी को निर्देश दिये हैं कि वह परिवारी की चोरी हुई बीमा शुदा मोटर साइकिल की क्लेम राशि 38 हजार 852 रूपये का भुगतान नौ प्रतिशत ब्याज सहित परिवारी को करे। इस प्रकरण में परिवारी उक्त कम्पनी से बतौर हर्जा-खर्चा एक हजार रूपये पाने का अधिकारी भी होगा।

## सतर्कता एवं जागरूकता सप्ताह की शपथ ली

झुंझुनू, 3 नवम्बर। राज्य के गृह विभाग के प्रमुख शासन सचिव एवं सतर्कता आयुक्त के निर्देशानुसार सतर्कता एवं जागरूकता सप्ताह मंगलवार को प्रारम्भ हुआ जो 7 नवम्बर तक चलेगा। इस अवसर पर मंगलवार को कलेक्टर सभागार में जिला कलेक्टर आलोक गुप्ता ने अधिकारियों और कर्मचारियों को सामूहिक रूप से ईमानदारी एवं पारदर्शिता से कार्य करने तथा भ्रष्टाचार उन्मूलन विषयक शपथ दिलाई। उधर हरनाथपुरा (नूआं) स्थित रामादेवी महिला महाविद्यालय में एन.एस.एस. इकाई के तत्वावधान में एन.एस.एस. प्रभारी डॉ. सुनीता मील व सजीत यादव के निर्देशान में एन.एस.एस. स्वयंसेवकों ने भी शपथ ग्रहण की और महाविद्यालय परिसर में श्रमदान कर साफ-सफाई की गई।

## सहकार सप्ताहान्तर्गत क्रय-विक्रय सहकारी समिति में कार्यक्रम

झुंझुनू, 19 नवम्बर: सहकार सप्ताहान्तर्गत बुधवार को यहां क्रय-विक्रय सहकारी समिति में सम्पन्न कार्यक्रम में वक्ताओं ने सहकारिता के माध्यम से कमजोर वर्ग के उत्थान एवं महिला सशक्तिकरण विषयक विचार व्यक्त किये। कार्यक्रम की अध्यक्षता कर रहे समिति के अध्यक्ष किरोडीमल सहित झुंझुनू केन्द्रीय सहकारी बैंक के प्रबन्ध निदेशक वी.डी. गोदारा, भूमि विकास बैंक के सचिव डी.डी. शर्मा, सहायक रजिस्ट्रार सुरेश मीणा, पूर्व संयुक्त पंजीयक श्रीचन्द करोल, आई.सी.डी.पी. के विकास अधिकारी चौधरी महताब सिंह आदि ने सहकारी क्षेत्र में महिलाओं की भागीदारी बढ़ाने, महिला उत्थान के लिए संचालित सहकारी योजनाओं का प्रचार-प्रसार करने तथा अधिकाधिक महिला स्वयं सहायता समूहों का गठन कर उन्हें वित्तीय सहायता उपलब्ध कराने की आवश्यकता पर बल दिया। समिति की महाप्रबन्धक सुश्री विभा खेतान ने कार्यक्रम का संचालन किया।




## द्वितीय पुण्य तिथि हार्दिक श्रद्धांजली



स्व श्री रीछपाल राय हलवाई पुण्यतिथि दिनांक 21 नवम्बर 2006 श्रद्धावन्तः- श्री विश्वनाथ, राजकुमार, ओमप्रकाश एवं नवल किशोर तुलस्थान (पुत्रगण) एवं समस्त तुलस्थान परिवार। फर्म:- श्री रीछपाल राय राजकुमार तुलस्थान, हैदराबाद

## प्रथम पुण्य तिथि हार्दिक श्रद्धांजली



स्व श्री गोगराज जी बागडोदिया पुण्यतिथि दिनांक 17.11.07 श्रद्धावन्तः- श्रीमती संतरा देवी (पत्नी), जुगल किशोर-मंजु, पवन, दिनेश-ज्योति (पुत्र-वधु), संदीप-माया (पौत्र-पौत्रवधु), यश, वरुण, वंश (पौत्र), नंदिता, श्रुति, जूही, कोमल (पौत्री), वृन्दा (षड पौत्री) एवं समस्त बागडोदिया परिवार। फर्म:- मंगलम यार्न एजेन्सी, सुमंगलम सुटिंग्स प्रा. लि., मंगलम फैब्रिक्स मोबाईल : 9829046612, 94141110754, 9829047890

## अगले वर्ष 28 सार्वजनिक अवकाश

जयपुर, 24 नवम्बर। राज्य सरकार ने कलैण्डर वर्ष 2010 के दौरान राजकीय कार्यालयों में 28 सार्वजनिक अवकाश एवं 21 ऐच्छिक अवकाश घोषित किए हैं। कलैण्डर वर्ष 2010 में घोषित सार्वजनिक अवकाशों में जनवरी माह में 5 को गुरुगोविन्द सिंह जयन्ती, 26 को गणतंत्र दिवस, फरवरी माह में 12 को महाशिवरात्रि, 27 को बारावफात, 28 को होलिका दहन, मार्च माह में एक को धूलण्डी, 17 को चैटीचण्ड, 24 को रामनवमी, 28 को महावीर जयन्ती, अप्रैल माह में 2 को गुड फ्राइडे, 14 को डॉ. अम्बेडकर जयन्ती एवं जून माह में 15 को प्रताप जयन्ती पर राजकीय कार्यालयों में राजकीय अवकाश रहेगा। इसी तरह अगस्त माह में 15 को स्वतंत्रता दिवस व 24 को रक्षाबन्धन, सितम्बर माह में 2 को जन्माष्टमी, 11 को इंदुलफिटर, 17 को रामदेव जयन्ती व तेजादशमी, अक्टूबर माह में 2 को गांधी जयन्ती, 8 को नवरात्रा स्थापना, 15 को दुर्गाष्टमी, 17 को विजय दशमी, नवम्बर माह में 5 को दीपावली, 6 को गोवर्धन पूजा, 7 को भाईदूज, 17 को इंदुलजुहा व 21 को गुरुनानक जयन्ती तथा दिसम्बर माह में 17 को मोहर्म (ताजिया) व 25 दिसम्बर को क्रिसमस डे का सार्वजनिक अवकाश रहेगा। कलैण्डर वर्ष 2010 में घोषित ऐच्छिक अवकाश में एक जनवरी को क्रिश्चयन नव वर्ष दिवस, 22 को देवनारायण जयन्ती, 28 को विश्वकर्मा जयन्ती, 29 को स्वामी रामचरण जयन्ती, 30 को गुरु रविदास जयन्ती, फरवरी माह में एक को

गाडगे महाराज जयन्ती, 8 को महर्षि दयानन्द सरस्वती जयन्ती, अप्रैल माह में 11 को सेन जयन्ती, 14 को बैशाखी, मई माह में 16 को परशुराम जयन्ती, 27 को बुद्ध पूर्णिमा को ऐच्छिक अवकाश रहेगा। इसी तरह जुलाई माह में 25 को गुरु पूर्णिमा व 27 को शव-ए-बारात, सितम्बर माह में एक को थडड़ी, 10 को जुमातुलविदा, 11 को गणेश चतुर्थी, 12 को संवत्सरी, 22 को अनन्त चतुर्दशी, अक्टूबर माह में 16 को महानवमी, 26 को करवा चौथ तथा 30 दिसम्बर को 23वें तीर्थंकर भगवान पारश्वनाथ जयन्ती पर राजकीय कार्यालयों में ऐच्छिक अवकाश घोषित किया है। घोषित ऐच्छिक अवकाश की सूची में से कोई भी दो अवकाश प्रत्येक कर्मचारी अपनी इच्छानुसार ले सकेंगे। घोषित सार्वजनिक अवकाशों के अतिरिक्त प्रत्येक शनिवार व रविवार को सामान्य सार्वजनिक अवकाश रहेगा। राज्य में बैंक कर्मचारियों के लिए निगोशिएबल इन्स्ट्रुमेंट एक्ट 1881 की धाराओं के अन्तर्गत सार्वजनिक अवकाश वित्त (मागोंपाय) विभाग द्वारा पृथक से घोषित किए जाएंगे। इसके अतिरिक्त स्थानीय मेला/त्यौहार आदि के उपलक्ष्य में प्रत्येक जिले में जिला कलेक्टर एवं दिल्ली स्थित राजकीय कार्यालयों में प्रमुख आवासीय आयुक्त कार्यालय, नई दिल्ली दो स्थानीय अवकाश घोषित करेंगे। यदि बाद में इन तिथियों के दिन राज्य सरकार के द्वारा कोई राजपत्रित अवकाश घोषित किया जाता है तो भी यह अपरिवर्तनीय रहेगा। कोटा जिले में जन्माष्टमी के बाद आने वाला दिन स्वतः जन्माष्टमी के स्थान पर अवकाश के रूप में माना जाएगा। मुस्लिम अवकाश चन्द्रमा दिखाई देने पर निर्भर रहेंगे।

जयपुर, 24 नवम्बर। राज्य सरकार ने कलैण्डर वर्ष 2010 के दौरान राजकीय कार्यालयों में 28 सार्वजनिक अवकाश एवं 21 ऐच्छिक अवकाश घोषित किए हैं। कलैण्डर वर्ष 2010 में घोषित सार्वजनिक अवकाशों में जनवरी माह में 5 को गुरुगोविन्द सिंह जयन्ती, 26 को गणतंत्र दिवस, फरवरी माह में 12 को महाशिवरात्रि, 27 को बारावफात, 28 को होलिका दहन, मार्च माह में एक को धूलण्डी, 17 को चैटीचण्ड, 24 को रामनवमी, 28 को महावीर जयन्ती, अप्रैल माह में 2 को गुड फ्राइडे, 14 को डॉ. अम्बेडकर जयन्ती एवं जून माह में 15 को प्रताप जयन्ती पर राजकीय कार्यालयों में राजकीय अवकाश रहेगा। इसी तरह अगस्त माह में 15 को स्वतंत्रता दिवस व 24 को रक्षाबन्धन, सितम्बर माह में 2 को जन्माष्टमी, 11 को इंदुलफिटर, 17 को रामदेव जयन्ती व तेजादशमी, अक्टूबर माह में 2 को गांधी जयन्ती, 8 को नवरात्रा स्थापना, 15 को दुर्गाष्टमी, 17 को विजय दशमी, नवम्बर माह में 5 को दीपावली, 6 को गोवर्धन पूजा, 7 को भाईदूज, 17 को इंदुलजुहा व 21 को गुरुनानक जयन्ती तथा दिसम्बर माह में 17 को मोहर्म (ताजिया) व 25 दिसम्बर को क्रिसमस डे का सार्वजनिक अवकाश रहेगा। कलैण्डर वर्ष 2010 में घोषित ऐच्छिक अवकाश में एक जनवरी को क्रिश्चयन नव वर्ष दिवस, 22 को देवनारायण जयन्ती, 28 को विश्वकर्मा जयन्ती, 29 को स्वामी रामचरण जयन्ती, 30 को गुरु रविदास जयन्ती, फरवरी माह में एक को